



पंतप्रधान कार्यालय

पंतप्रधानांनी हरिद्वारच्या उमिया धाम आश्रमाच्या उद्घाटन कार्यक्रमात व्हिडिओ कॉन्फरन्सिंगच्या माध्यमातून उपस्थितांना केले मार्गदर्शन

Posted On: 05 OCT 2017 3:25PM by PIB Mumbai

नवी दिल्ली, 5 ऑक्टोबर 2017

हरिद्वार येथे उमिया धाम आश्रमाचे आज उद्घाटन झाले. या कार्यक्रमाला उपस्थित असणाऱ्या समुदायाला पंतप्रधान नरेंद्र मोदी यांनी व्हिडिओ कॉन्फरन्सिंगच्या माध्यमातून मार्गदर्शन केले.

सामाजिक सुधारणांचे प्रसार केंद्र म्हणून भारतात आध्यात्मिक संस्थांनी कार्य केले आहे. भारतात पर्यटनाची खूप प्राचीन संकल्पना आहे, त्याचबरोबर आध्यात्मिक परंपराही आहे. आज उद्घाटन करण्यात आलेल्या आश्रमाचा हरिद्वारला येणाऱ्या भाविकांना, यात्रेकरूंना चांगला लाभ होणार आहे, असे सांगून पंतप्रधान पुढे म्हणाले की, यात्रा हे आपल्या संस्कृतीचे अभिन्न अंग आहे. यात्रेमुळेच देशाच्या विविध भागातील चालीरिती, प्रथांचा परिचय आपल्याला होतो.

या उमिया यांच्या भक्तांनी केलेल्या कार्यामुळे अनेकांच्या जीवनाला अर्थ प्राप्त झाला आहे. त्यांनी लिंग समानतेचा सातत्याने प्रचार करून जागरूकता निर्माण केली, असे नमूद करून मोदी यांनी “बेटी बचाओ, बेटी पढाओ” या मोहिमेचा प्रसार करणाऱ्या मेहसाणा जिल्ह्यातल्या महिलांचे विशेष आभार मानले.

या उमिया यांच्या अनुयायांनी स्वच्छाग्रही बनावे आणि स्वच्छ भारत मोहिमेला अधिक बळकटी द्यावी, असे आवाहनही पंतप्रधान नरेंद्र मोदी यांनी यावेळी केले.

B.Gokhale/S.Bedekar/Anagha

(Release ID: 1505026) Visitor Counter : 5

